



QORTI CIVILI PRIM`AWLA

ONOR. IMHALLEF
JOSEPH ZAMMIT MCKEON

Illum it-Tlieta 29 ta` Settembru 2015

Kawza Nru. 13
Rik. Gur. Nru. 419/08 JZM

Euch Zammit & Sons Limited
(C1900)

kontra

Coleiro General Supplies Limited

Il-Qorti :

I. Preliminari

Rat ir-rikors guramentat prezentat fil-25 ta` April 2008 li jaqra hekk :-

1. *Illi l-kumpannija rikorrenti tipposjedi bicca art fi Triq G F Agius De Soldanis, liema art tidher immarkata bl-ahmar fuq il-pjanta annessa mmarkata dokument A u tmiss ma` beni tal-kumpannija Coleiro General Supplies Limited ;*

2. *Illi l-kumpannija intimata fethet aperturi li jaghtu fuq il-proprjeta` tal-kumpannija rikorrenti u anke bdew jghaddu minn fuq l-art tal-kumpannija rikorrenti sabiex jaccedu ghal fuq il-proprjeta` taghhom ;*

3. *Illi l-aperturi in kwistjoni huma dawk li jidhru fuq ir-ritratti hawn annessi ;*

4. *Illi inoltre ricentement l-intimati poggew xatba fl-entrata tal-proprjeta` tar-rikorrenti biex b`hekk ippretendew li jirregolaw id-dhul u l-hrug minn gol-proprjeta` tar-rikorrenti ;*

5. *Illi l-aperturi premessi juzurpaw id-drittijiet tar-rikorrenti ;*

6. *Illi fis-27 ta` Lulju 1999 l-azzjonisti fil-kumpannija rikorrenti kienu kitbu lill-intimati u talbuhom inehhu l-aperturi in kwistjoni izda l-intimati baqghu inadempjenti ;*

7. *Illi aktar ricentement fit-2 ta` Frar 2007 ir-rikorrenti kienu talbu lill-intimati sabiex jaghlqu l-imsemmija aperturi u b`risposta tal-21 ta` Frar 2007 l-intimati rrispondew fis-sens li kienu lesti jaghlqu l-aperturi msemmija meta r-rikorrenti jkunu jirrikjedu. Ghalhekk aktar tard ir-rikorrenti kitbu lill-intimati u talbuhom jaghlqu l-aperturi izda dawn baqghu inadempjenti. Sussegwentement ir-rikorrenti nterpellaw lill-intimati ufficjalment [ara d-dokumenti annessi] ;*

8. *Illi l-intimati baqghu inadempjenti u ghalhekk kellha ssir din il-kawza.*

Ghaldaqstant ighidu l-intimati ghaliex ma ghandiex din l-Onorabbli Qorti tiddeciedi din il-kawza billi :-

1. *Tiddikjara li l-aperturi miftuha mill-intimati fuq l-art mittenti fi Triq G.F. Agius De Soldanis, Birkirkara u x-xtaba premessi f`dan ir-rikors guramentat juzurpaw id-drittijiet ta` proprjeta` tar-rikorrenti ;*

2. *Tikkundanna lill-intimati sabiex entro t-terminu qasir u perentorju li din l-Onorabbli Qorti joghghobha tipprefiggi jaghlqu a spejjez taghhom l-aperturi premessi okkorrendo taht is-supervizjoni ta` periti nominandi u finnuqqas tawtorizza lir-rikorrenti jezegwixxu x-xogholijiet spejjez tal-intimati ;*

3. *Bl-ispejjez inkluzi dawk tal-ittri bonarji mibghuta in konnessjoni ma` din il-vertenza u tal-perit imqabbad mir-rikorrenti dejjem in konnessjoni ma` din il-vertenza u b` riserva ta` kull azzjoni ghad-danni naxxenti mill-fatti premessi;*

4. *L-intimati huma minn issa ngunti in subizzjoni.*

Rat id-dikjarazzjoni guramentata tal-attur, il-lista tax-xhieda ndikati minnu u l-elenku ta` dokumenti esebiti mar-rikors guramentat.

Rat ir-risposta guramentata tal-konvenuti li kienet prezentata fit-30 ta` Mejju 2008 li taqra hekk :-

1. *ILLI preliminarjament l-esponenti tixtieq ticcara illi l-posizzjoni li kienet ittiehdet minnha fil-passat kienet minghajr ezami tat-titolu u fuq bazi li hadet il-kelma tas-socjeta` attrici u d-diretturi taghha ; illi l-posizzjoni mehuda lllum hija wara li saret verifika tat-titolu u a bazi ta` pjanti li gew skoperti wara ricerka li saret mis-socjeta` esponenti kemm fuq it-titolu taghha u kemm fuq it-titolu tas-socjeta` attrici ;*

2. *ILLI l-esponenti tikkontesta t-titolu tas-socjeta` attrici li jwassal sa ezattament il-proprjeta` lllum showroom ta` l-esponenti. L-esponenti tghid illi hija akkwistat permezz ta` side curtelage ta` ghaxar piedi ; fil-fatt l-aperturi reklamati huma bibien u hija ghandha dritt li tiftah u jkollha access fuq proprjeta` taghha ; fil-fatt ma vujolat ebda dritt fuq proprjeta` tas-socjeta` intimata ;*

3. *ILLI kif ser jirrizulta fil-kors tat-trattazzjoni tar-rikors, fil-pjanti originali li a bazi taghhom kienet akkwistat is-socjeta` konvenuta, kemm is-side curtelage kif ukoll dawn l-aperturi jezistu ;*

4. *ILLI ghalhekk huwa lok li tigi ecepita l-preskrizzjoni akkwizitiva tad-dritt li jibqghu dawn l-aperturi, u dan minghajr pregudizzju ghas-suespost ;*

5. *ILLI minghajr ebda ammissjoni ta` titolu jew dritt tal-kontroparti, dwar ix-xatba l-esponenti ppreparatha fuq tolleranza tikkoncedi il-qlugh taghha bhala gest ta` buonvicinat ;*

6. *ILLI a bazi tas-suespost, it-talbiet tar-rikorrenti ghandhom jigu michuda bl-ispejjez.*

Salvi eccezzjonijiet ohra.

Rat id-dikjarazzjoni guramentata tal-kumpanija konvenuta u l-lista tax-xhieda li kienu ndikati fir-risposta guramentata.

Rat ix-xiehda bl-affidavit ta` Joseph Zammit.

Rat il-verbal tal-access li sar mill-Qorti fit-12 ta` Marzu 2009.

Semghet ix-xiehda tal-Perit Ian Zammit fl-udjenza tat-2 ta` Lulju 2009.

Rat il-provvediment taghha fejn hatret lill-Assistent Gudizzjarju Av. Natasha Buontempo sabiex tigbor il-provi tal-partijiet.

Rat l-atti nkluzi l-provi relatati mal-ezekuzzjoni tal-inkariku mill-Assistent Gudizzjarju.

Rat id-digriet li tat fl-udjenza tal-10 ta` Jannar 2012 fejn irrevokat l-inkariku ta` l-Av. Dr. Natasha Buontempo.

Rat id-digriet li tat fejn innominat lil Av. Dr. Lennart Depasquale sabiex jirrelata dwar it-talbiet attrici wara li jiehu konjizzjoni ta` l-eccezzjonijiet tal-kumpanija konvenuta.

Rat id-digriet li tat fis-16 ta` Frar 2012 fejn, wara talba mill-Av. Dr. Lennart Depasquale, issostitwietu bl-Av. Dr. John Gauci fl-istess inkariku.

Rat ir-relazzjoni li pprezenta l-espert legali Av. Dr. John Gauci, u li kienet konfermata bil-gurament fl-udjenza tal-31 ta` Ottubru 2013.

Rat l-atti nkluzi l-provi relatati mal-ezekuzzjoni tal-inkariku mill-espert legali.

Rat in-nota li pprezentat is-socjeta` konvenuta fil-5 ta` Novembru 2013 fejn talbet il-hatra ta` periti addizzjonali.

Rat id-dikjarazzjoni li ghamlet is-socjeta` konvenuta fl-udjenza tad-9 ta` Jannar 2014 fis-sens illi kienet qeghda tirtira t-talba taghha ghall-hatra ta` periti addizzjonali.

Rat it-talba li ghamlet is-socjeta` konvenuta ghall-hatra ta` perit tekniku, liema talba kienet respinta.

Semghet ix-xiehda in eskussjoni tal-espert legali fl-udjenza tal-5 ta` Mejju 2014.

Rat in-noti ta` osservazzjonijiet tal-partijiet.

Rat il-verbal tat-tieni access li l-Qorti ghamlet fis-sit tal-kwistjoni bejn il-partijiet fis-27 ta` Jannar 2015.

Semghet is-sottomissjonijiet tal-ahhar bil-fomm li ghamlu d-difensuri tal-partijiet fl-udjenza tal-11 ta` Mejju 2015.

Rat id-digriet li tat fl-istess udjenza fejn halliet il-kawza ghas-sentenza ghal-lum.

Rat l-atti l-ohra tal-kawza.

II. Sintesi tal-provi

Joseph Zammit – direttur tas-socjeta` attrici – xehed illi missieru Eucharist Zammit akkwista firxa ta` artijiet maghrufa bhala `Ta` Weiter` sive `Tal-Hatab` go Birkirkara fi Triq G.F. Agius de Soldanis, b`kuntratt tal-15 ta` Dicembru 1970 fl-atti tan-Nutar Dottor George Bonello Du Puis. Missieru kien beda jibni parti minn din l-art u fis-26 ta` April 1978 ittrasferixxa lil Coleiro General Supplies Limited (“is-socjeta` konvenuta”) korp ta` bini fi stat ta` kostruzzjoni fuq porzjon mill-art li kien akkwista. Il-bqija tal-art kienet giet

trasferita lil socjeta` ta` missieru bl-isem E. Zammit and Sons Limited, li mbaghad bidlet l-isem ghal dak attwali tas-socjeta` attrici.

Xehed illi ghall-habta ta` l-1999 huwa lemah li s-socjeta` konvenuta kienet fethet xi twieqi u aperturi, fosthom bieb ta` garaxx fil-bini taghha, fejn dan kien jikkonfina mal-art tas-socjeta` attrici. It-twieqi u aperturi jaghtu ghal fuq l-art propjeta` tas-socjeta` attrici.

Fisser illi s-socjeta` konvenuta qeghda tuza parti mill-art proprjeta` tas-socjeta` attrici bhala drive-in ghall-garaxx li fethet meta ma kellha l-ebda dritt taghmel dan.

Sostna li meta missieru biegh parti mill-art `Ta` Wejter` lis-socjeta` konvenuta huwa ttrasferixxa *“il-korp ta` bini li ghadu fi stat ta` kostruzzjoni minghajr numru jew isem mibni fuq porzjoni ta` art formanti arti mill-art `Ta` Wejter` sive `Ta` l-Hatab` fil-kuntrada ta` Birkirkara, f`Msida Valley Estate, Valley Road, limiti ta` Birkirkara tmiss mit-tramuntana ma` Msida Valley Road, nofsinhar ma` triq gdida progettata minghajr isem, mill-punent ma` beni ta` Carmelo Stivala jew aventi kawza minnu u mill-lvant ma` l-kumplament ta` l-istess art, soggetta ghac-cens annwu u perpetwu ta` hamsa u tmenin lira ta` Malta (Lm 85), minn kull haga ohra frank u liberu, bil-gus, drittijiet u pertinezi tieghu kollha.”*

Jinsisti li mkien fil-kuntratt tal-akkwist tas-socjeta` konvenuta ma jissemma li flimkien mal-bini kien qed jigi trasferit xi side curtelage ta` ghaxar piedi madwar il-blokk. Missieru lilu dejjem qallu li huwa kien biegh il-bini biss, u li l-bqija tal-art kienet baqghet kollha tieghu.

Stqarr illi qabel saret din il-kawza, huwa kien kiteb lis-socjeta` konvenuta. Din kienet accettat li t-twieqi ma kinux qed jaghtu ghal fuq il-propjeta` tas-socjeta` konvenuta. Infatti fittra li ntbaghtet ghan-nom tas-socjeta` konvenuta fil-21 ta` Frar 2007, jinghad illi *“our clients acknowledge that they have opened apertures on a third party`s land”*. Kien accettat li dawn l-aperturi kellhom jinghalqu *“should and when you so require”*. Kien hekk dikjarat anke jekk skond is-socjeta` konvenuta ma kenitx saret verifika tat-titolu ta` l-art in kwistjoni. Il-kawza saret ghaliex is-socjeta` konvenuta baqghet inadempjenti.

Perit Ian Zammit xehed illi meta is-socjeta` konvenuta fethet il-bieb tal-garage li jaghti fuq l-art tas-socjeta` attrici, huwa mar fuq il-post u hejja pjanta. Fil-**kontroezami**, xehed illi l-pjanta saret fit-3 ta` Dicembru 1998.

Perit Anthony Stivala xehed illi huwa l-perit inkarikat mis-socjeta` konvenuta. Qal illi meta s-socjeta` konvenuta akkwistat il-bini, saru ghadd ta` xogholijiet fosthom tbaxxew il-livelli u nbnew ntermediate floors. Wara li saru applikazzjonijiet ghall-hrug ta` diversi permessi, il-bini kompla tiela`. Tul il-process tal-konsiderazzjoni tal-applikazzjonijiet, irrizulta li fin-naha tal-punent tal-bini tas-socjeta` konvenuta kien fadal curtilege ta` ghoxrin pied, waqt illi fuq in-naha tal-lvant kienu thallew ghaxar piedi biss billi dik in-naha kien hemm sensiela ta` tarag li kienu jservu ta` access ghall-pubbliku mil-livell tat-triq ta` Valley Road ghal livell aktar fil-gholi.

Xehed illi min biegh lis-socjeta` konvenuta kien marbut b`kondizzjoni li jibni dan il-tarag mill-gdid. Saru pjanti mill-perit tas-sid precedenti mnejn irrizulta li kien hemm side curtilage. Irrizulta wkoll li kien hemm aperturi li kienu qed iharsu kemm fuq il-punent u kif ukoll fuq l-ilvant. Propju dak kien il-progett originali tas-sid.

Qal li dik il-pjanta probabilment kienet giet sottomessa lill-MEPA izda l-file baqa` qatt ma nstab. Jinsisti li dik il-pjanta waslet ghandu minghand Paul Coleiro li kien ghaddiehielu l-venditur. Qal illi l-proprjeta` ghandha faccata fuq Valley Road bhala back elevation u faccata ohra fuq Triq Agius de Soldanis (bhala upper level elevation). Ghandha wkoll west elevation u east elevation.

Perit Stivala sostna li l-klijenti tieghu qatt ma bnew barra l-footprint originali, u cioe` l-arja koperta u l-perimetru ta` l-bini.

Spjega b`riferenza ghal Dok AS4 illi l-klijenti tieghu akkwistaw il-proprjeta` bil-perimetru tal-parti mibnija hekk kif indikat bl-ittri A, B,C, D,E, F, A. Il-proprjeta` hija akbar mill-footprint u li l-footprint mhix il-proprjeta` kollha. B`riferenza ghar-ritratt a fol 5 tal-process, jixhed illi l-faccata li taghti ghal fuq is-side curtilage hija mibnija fuq il-hajt immarkat bhala AB fil-ground floor fuq il-pjanta Dok AS 4.

Xehed li fil-genb tal-bini tas-socjeta` konvenuta hemm blata li hija lesta biex issir apertura. Fuq il-pjanta Dok AS4 dik il-blata hija ndikata bhala "Blata fil-Hajt". Dinn il-blata kienet hemm fil-hajt meta akkwista l-art Paul Coleiro. Fuq il-pjanta, jidher li din il-blata kienet mahsuba biex `il quddiem tinfetah apertura.

Stqarr illi fir-ritratt Dok KC1 tidher blata tal-konkos li qeghda fil-livell ta` l-first floor. Din il-blata tal-konkos hija effettivament il-bazi tal-first floor u ghalhekk il-first floor huwa mibni `il fuq minn din il-blata. Meta huwa kien

inkarikat minn Paul Coleiro dwar alterazzjonijiet fl-applikazzjoni tal-PAPB li saret fil-1978, il-blata kienet hemm. Kien hemm blat iehor fl-istess naha li thares lejn l-Lvant. Dak iz-zmien kien inutli li tiftah tieqa li taghti ghal fuq blat li kien ghadu mhux maqtugh. Fisser illi strutturalment meta ssir blata gol-hajt, dik issir sabiex `il quddiem tkun tista` ssir apertura tahtha. Ighid li l-intenzjoni kienet li l-apertura tinfetah fil-groundfloor u cioe` taht dak fejn hemm il-blata tal-konkos.

Xehed illi fiz-zona in kwistjoni, skont il-pjanta u skont il-policy ta` l-Awtorita`, kellu jinzamm side curtilage ta` ghoxrin pied fuq kull naha. Stqarr illi fuq naha wahda tal-bini tas-socjeta` konventa, hemm drive-in ta` cirka ghoxrin pied, izda fuq in-naha l-ohra tal-bini, ma giex iffurmat drive-in peress li l-blata ghadu mhux skavat.

Fisser illi s-sitwazzjoni tal-blata ghadha ezattament kif kienet meta nxtara l-bini mis-socjeta` konvenuta. Anke fil-parti fejn hemm il-blata mhux skavat, hemm ukoll blajjet fil-hitana ossija travi ghal fuq l-apertura.

Ighid dwar is-side curtilage tas-sit in kwistjoni illi kienu nzammu ghaxra minflok ghoxrin pied peress li kien hemm kundizzjoni fil-permess li kellu jkun rikostruwit tarag pubbliku a spejjez ta` l-applikant.

Fil-**kontroezami**, Perit Stivala xehed illi l-curtilage ta` seba` metri trid tkun ta` seba` metri fuq kull naha tal-bini.

Xehed illi t-tarag qatt ma sar mill-gdid.

Stqarr illi l-garage ma kienx inbena fis-side curtilage. Sostna biss li l-garage kellu l-faccata fis-side curtilage.

Ix-xhud jinsisti li s-side curtilage qatt ma nbena. Sostna li s-side curtilage fuq in-naha ta` l-levant qatt ma nbena. ikkonferma li dan inbena wara u mhux mal-binja originali. F` seduta sussegwenti, il-Perit iccara li b` tali frazi huwa ried ifisser li dan il-garaxx inbena fuq sular izjed `il fuq u dejjem fil-konfini tal-footprint originali ta` meta nxtara l-bini. Huwa sostna li dan il-garaxx iwassal sa 6 metri u mhux sa 7 metri kif qed isostni l-attribuci. Huwa spjega li fuq in-naha ta` l-east, hemm massa ta` blat li ma nqatax u t-tarag pubbliku li qatt ma tranga. Huwa rega` kkonferma li l-garaxx gie mzjud fuq l-in-naha ta` l-levant gosside curtilage. Huwa spjega li ma kienx il-perit li ha hsieb il-ftuh tal-bibien tal-garaxxijiet.

Louis Coleiro – direttur tas-socjeta` konvenuta – xehed illi missieru Paul Coleiro kien akkwista l-bini ta` Msida Valley Road, Birkirkara permezz ta` kuntratt tal-1978 fl-atti tan-Nutar A Grech Trapani. Il-binja kienet 'showroom' u inxtrat 'shell form' minghand Eucharist Zammit. Dak iz-zmien l-ambjent ta` madwar is-sit kien intiz bhala 'villa area'. Zammit kien ottjena permess ta` zvilupp billi kellu blokka b`zewg drive-ins, wahda kull naha. Id-drive-in tan-naha tal-lemin tal-binja, meta wiehed ikun ihares lejn Valley Road, kienet dejjem miftuha. Id-drive-in ohra min-naha tax-xellug, meta wiehed ikun ihares lejn Valley Road, qatt ma giet skavata. Din il-parti baqghet ma ntmessitx.

Qal illi skond il-pjanti tal-perit inkarikat minn Zammit li kien il-Perit Louis A. Naudi, kien hemm l-intenzjoni li jkun hemm varji aperturi fuq in-naha tax-xellug, peress li apparti li kienu indikati fil-pjanti originali, il-binja attwali kellha t-travi gia` maghmula apozitament biex ikunu jistghu jinfethu aperturi. Kien evidenti li malli l-blat jitqatta` kienu ser jinfethu l-aperturi. Skond il-pjanti tal-Perit Naudi, abbazi ta` liema pjanti kienet akkwistata l-proprjeta, kien indikat li kien ser ikun hemm aperturi mibnija fis-sulari ta` fuq li jaqblu ma` l-aperturi li kienu ser jinfethu fis-sular ta` isfel.

Fisser illi missieru bena diversi sulari mal-binja originali u zamm ma` l-istess perimetru. Il-binja kibret biss vertikament in linea mal-pjanti ta` l-Perit Naudi. L-aperturi fil-livelli ta` fuq hekk kif indikati fil-pjanti ta` l-Perit Naudi ma kinux imblokkati billi kienu jwasslu oghla mill-blat li ma giex skavat.

Insista li mill-pjanta jirrizulta li l-binja kellha tikkompreni l-aperturi. Qatt ma kien hemm bdil fil-footprint tal-binja. L-aperturi baqghu kollha fil-post indikat fil-pjanti tal-Perit Naudi.

Kenneth Coleiro – direttur iehor tas-socjeta` konvenuta – xehed illi l-kuntratt tal-akkwist tax-'showroom' minghand Eucharist Zammit sar fis-26 ta` April 1978. Fil-kuntratt kien miktub illi l-perit tal-binja kien il-Perit Louis A. Naudi, li kien ghamel il-pjanta originali. Is-side elevation ossija dik tan-naha tax-xellug tal-binja kienet giet desinjata mill-perit sabiex ikollha twieqi u aperturi. B`hekk kien intiz li jkun hemm access mis-side curtilage fejn hemm il-kwistjoni bejn il-partijiet. Li kieku ma kienx hekk, il-perit kien jaghmel side elevation konsistenti f` hajt komplet u intier mill-pjan terran sal-oghla sular.

Qal illi meta sar l-akkwist minghand Zammit, il-binja diga` kellha aperturi fis-sulari ta` isfel. Dawn kienu temporanjament imblukkati ghal ragunijiet ta` sigurta` peress li s-side curtilage ma kienx gie skavat. Qal illi ladarba l-Perit Naudi kien iddisinja dawk l-aperturi, kien ifisser li l-binja kellha side curtilage. Il-bini l-iehor ta` Valley Road sar bhala 'villa area' fis-sens li jrid

ikollhom drive-ins fuq iz-zewg nahat. Il-binja taghhom suppost ghandha zewg drive-ins izda sal-lum hemm biss drive-in wahda billi l-ohra ghadha ma gietx skavata. Ghax mhijiex skavata ma jfissrx li l-proprjeta` tappartjeni lil terzi u mhux lilhom. Jekk isir kejl tal-binja ezistenti u jqabbel il-kejl mal-pjanta ta` l-Perit Naudi, isib li l-binja hija ezattament l-istess. Inoltre ma saru l-ebda alterazzjonijiet peress li l-kostruzzjoni saret b`mod vertikali.

Xehed illi fil-pjanta originali tal-Perit Naudi hemm indikati varji aperturi anke fil-parti ta` fuq tal-binja originali. Ighid illi huwa kien iltaqa` ma` Joseph Zammit sabiex is-sitwazzjoni tigi ccaratha. Kien ippropona li ssir laqgħa mal-Perit Stivala li kien ha hsieb l-bini tal-livelli addizzjonali, Minflok il-laqgħa, Zammit ipprezenta din il-kawza.

Sostna li l-blajjet ghadhom hemm ; l-istess bhal meta nxtrat il-binja. Inoltre ma kien hemm l-ebda estensjoni fil-perimetru tal-binja ; lanqas sar bini fid-drive-in.

Ix-xhud ipprezenta ritratt Dok KC2 li juri parti mill-hajt tas-showroom. Fir-ritratt jidher travu li kien sar mill-haddiema ta` Zammit meta nbni is-showroom.

Stqarr illi meta missieru akkwista x-`showroom`, it-travi kienu diga` hemm. Skond ix-xhud, it-travi huma prova cara li kellhom jinfethu aperturi li jagħtu fuq l-art in kwistjoni. Is-`showroom` kienet akkwistatha bit-travi fil-post. Malli jsir l-iskavar tal-blat, setghu jinfethu l-aperturi. Jistqarr illi missieru kien igħidli li hu kien jiftakar l-aperturi miftuhin. Kienu ingħalqu għal ragunijiet ta` sigurta` għal habta tal-1976. Ir-ritratt esebit huwa prova li l-aperturi kienu jezistu u li ngħalqu. Safejn jaf hu, l-aperturi ngħalqu fil-kors tan-negozjati għall-bejgh tas-`showroom`.

Ix-xhud ipprezenta wkoll ir-ritratti Dok PG1, PG2, u PG3. Skond ix-xhud, dawn juru li meta nxtrat il-binja, l-aperturi kienu progettati sabiex jinfethu fil-futur. Ir-ritratt Dok PG1 ittiehed minn Triq Agius de Soldanis, ir-ritratt Dok PG2 ittiehed minn Valley Road, waqt li fir-ritratt Dok PG3 tidher in-naha tal-genb tal-binja min-naha ta` Triq Agius de Soldanis fejn infethu l-aperturi mertu ta` din il-kawza.

Ivor Robinich mill-MEPA xehed illi l-applikazzjoni għall-permess Nru PA 2953/1994 saret mis-socjeta` konvenuta. L-istess permess kien imgedded bil-permess Nru PA 3360/96.

Fil-kors ta' l-kawza, il-Qorti kienet hatret lill-Av. John Gauci bhala espert legali. Dr Gauci pprezenta **relazzjoni** li taghmel parti mill-atti. Il-konkluzjonijiet peritali kienu sfavorevoli ghas-socjeta` konvenuta. Bhala parti sokkombenti, is-socjeta` konvenuta talbet li teskuti lill-espert legali, talba li din il-Qorti laqghet.

Waqf l-eskussjoni, **Dr Gauci** xehed illi waqt il-gbir tal-provi, inghad mis-socjeta` konvenuta li l-policy tal-MEPA fir-rigward tas-sit in kwistjoni kienet tippresumi 'a side curtilage'. Qal illi l-policy tal-MEPA ma kienet bl-ebda mod riflessa fil-kuntratt ta` akkwist ; u ma saret l-ebda referenza ghalha. Ikkonferma li huwa ma kienx mar fuq il-post ghalkemm ha konjizzjoni tar-ritratti esebiti. Lanqas ma ha kejl. Mir-ritratti ma rrizulta xejn indikattiv dwar il-policies tal-MEPA. Ikkonferma li kienu ezebiti xi permessi tal-MEPA.

L-espert legali kompla jispjega illi r-ritratti kienu gew ezebiti peress li ngab l-argument li kien hemm twieqi li kienu gew imbarrati. Kien car fis-sens illi huwa qies il-kwistjoni tas-side curtilage mil-lat ta` dritt fil-kuntest tal-kuntratt bejn il-partijiet. Tenna li l-konkluzjoni tieghu kienet fis-sens illi anke li kieku s-socjeta` konvenuta kellha ragun dwar is-side curtilege, dak il-fatt ma kien jaghtiha l-ebda dritt naxxenti mill-kuntratt. Fil-fehma tieghu, ma kellu l-ebda piz il-fatt illi kienu prezentati d-dokumenti relatati mal-permessi u l-kundizzjonijiet mahruqa mill-MEPA. Huwa qies il-korrispondenza a fol 77 tal-process izda ladarba fil-kuntratt ma kien hemm imsemmi l-ebda side curtilage, dawk id-dokumenti ma setghux jinghataw konsiderazzjoni. Huwa kkonferma li ha konjizzjoni tal-pjanti li kienu ezebiti pero` sostna li l-kuntratt ma kienx jinkludi pjanti. Stqarr illi fil-konsiderazzjonijiet tieghuhuwa ha kont tal-fatt li kien hemm twieqi mblukkati izda nsista li l-istat tal-post kif inhu ma kien jaghti l-ebda drittijiet reali sakemm dawn ma jirrizultawx mill-kuntratt.

III. Generali

Prevoja d-dikjarazzjoni opportuna, is-socjeta` attrici qeghda titlob lill-Qorti sabiex tordna l-gheluqi tat-twieqi u aperturi li s-socjeta` konvenuta fethet ghal fuq l-art tas-socjeta` attrici. Talbet ukoll it-tnehhija ta` xatba li ghamlet is-socjeta` konvenuta. Limitament dwar din ix-xatba, fil-hames eccezzjoni, is-socjeta` konvenuta accettat li tnehhija x-xatba bhala gest ta` bwonvicinat u fuq bazi ta` tolleranza. Dwar it-twieqi u l-aperturi, jidher li kollox idur mal-kwistjoni ta` x`akkwistat is-socjeta` konvenuta minghand Eucharist Zammit. Fil-kuntratt tal-akkwist tas-26 ta` April 1978, l-oggett tal-bejgh huwa deskritt b`dan il-mod :-

“il-korp ta` bini li ghadu fi stat ta` kostruzzjoni minghajr numru jew isem mibni fuq porzjoni ta` art formanti parti mill-art ‘Ta`Wejter’ sive ‘Ta` l-Hatab’ fil-kuntrada ta` Birkirkara, f`Msida Valley Estate, Valley Road, limiti ta` Birkirkara, tmiss mit-tramuntana ma` Msida Valley Road, nofsinhar ma` triq

gdida progettata minghajr isem, mill-punent ma` beni ta` Carmelo Stivala jew aventi kawza minnu, u mil-lvant ma` l-kumplament ta` l-istess art, soggett ghas-subcens annwu u perpetwu ta` Lm 85 minn kull haga ohra frank u liberu, bil-gus, drittijiet u pertinenzi kollha tieghu.”

Is-socjeta` konvenuta qeghda tiddefendi ruhha mill-azzjoni attrici billi tghid fl-ewwel lok illi hija akkwistat il-binja flimkien ma` side curtilage fi blat li ghadu ma tqattax ; fit-tieni lok, illi fil-mument ta` l-akkwist l-intenzjoni tal-partijiet kienet li jinfethu l-aperturi ta` dik in-naha ; u fit-tielet lok, illi kienet eccepita l-preskrizzjoni akkwizittiva.

IV. Ir-raba` eccezzjoni

Bir-raba` eccezzjoni, is-socjeta` konvenuta eccepjet il-preskrizzjoni akkwizittiva bhala jedd li zzomm miftuha l-aperturi in kwistjoni.

Madanakollu, kif tajjeb irrileva l-espert legali, fl-ebda stadju tal-kawza ma` s-socjeta` konvenuta indikat liema kien l-artikolu tal-ligi li kien isostni l-pretensjoni taghha dwar preskrizzjoni akkwizittiva.

Huwa principju affermat fil-gurisprudenza taghna illi Qorti ma tistax *sua sponte* tindika hi l-artikolu tal-ligi applikabbli.

Fis-sentenza li tat fit-22 ta` Gunju 2005 fil-kawza “**Joseph Gauci vs Saviour Farrugia**” il-Qorti tal-Appell (Sede Inferjuri) qalet hekk :-

“Minn din is-sentenza appella l-konvenut bl-aggravju li t-Tribunal iddecieda malament il-punt legali relattiv ghall-eccezzjoni tal-preskrizzjoni minnu sollevata. Huwa jissottometti illi l-Kodici Civili mkien ma jimponi illi meta tigi eccepita preskrizzjoni ghandu jigi ndikat specifikament kemm l-artikolu kif ukoll is-subartikolu. F`kull kaz issa in sede appell huwa jippreciza li l-artikolu tal-preskrizzjoni minnu mahsub kien is-subinciz (c) ta` l-Artikolu 2149 minnu citat ;

Riferibbilment ghall-gravam imqanqal fir-rikors ta` l-appell mill-konvenut, jibda biex jigi osservat illi skond l-Artikolu 2111 Kodici Civili “il-qorti ma tistax ex officio taghti effett ghall-preskrizzjoni jekk din ma tigix eccepita mill-parti interessata”. Dan l-artikolu huwa car bizzejjed u l-interpretazzjoni dwaru hi din. Il-gudikant ma jistax jirricerka d`ufficio il-fatti kostituttivi ta` eccezzjoni rizervata mil-ligi lill-partijiet. Hekk ukoll lanqas jista` l-gudikant jassumi d`ufficio tali fatti fid-decizjoni tieghu ghall-fini li jiddikjara l-preskrizzjoni ta` l-azzjoni jekk din ma tkunx giet espressament dedotta ;

Kif deciz, “peress li din hi preskrizzjoni invokata mill-appellant il-Qorti ma tistax tezamina jekk hijiex applikabbli xi disposizzjoni oħra f` materja ta` preskrizzjoni għaliex gie dejjem stabbilit fil-gurisprudenza u del resto huwa konsentaneu għar-raguni u għall-ispirtu fundamentali fil-materja ta` preskrizzjoni, illi dik għandi tigi nvokata mill-parti, u ma tistax il-Qorti tara u tezamina jekk hemmx xi preskrizzjoni li tista` tkun opponibbli peress illi hija materja kollha ta` kuxjenza” – Kollez. Vol. XXXIII P I p 481 ;

Irid jingħad ukoll illi l-proposizzjoni generika ta` l-eccezzjoni tal-preskrizzjoni mill-parti nteressata ma tawtorizzax lill-gudikant biex jindividwa hu t-tip tal-preskrizzjoni li tghodd għall-kaz. Dan għaliex huwa l-parti li għandu l-oneru jagħzel liema waħda mill-varji ipotesijiet prezunti mil-ligi hi applikabbli. Fin-nuqqas ta` indikazzjoni specifika l-eccezzjoni nnifisha ma tistax hlief tigi dikjarata inammissibbli. A propozitu anke f` dan il-kuntest gie deciz illi “l-ecceppita preskrizzjoni bjennali mhix indikata b` mod sufficjentement car u specifiku in kwantu l-Artikolu 2254 (illum 2149) f` ben hames incizi distinti jiprospectta lpreskrizzjoni ta` azzjonijiet għal kollox differenti waħda mill-oħra” – “Joseph Grech -vs- Emanuele Camilleri et”, Appell Kummercjali, 21 ta` Marzu 1977; Minn dan kollu jitnissel illi fl-assenza ta` indikazzjoni cara u specifika tal-preskrizzjoni, il-gudikant ma jistax jiehu inizzjattiva biex jissupplixxi hu għannuqqas tal-parti. In bazi għall-konsiderazzjonijiet suddetti r-ragjonament tatTribunal ma jistax jitqies censurabbli. Konsegwentement, l-aggravju sollevat qed jigi michud ;”

(ara wkoll : PA : “Henry P. Cole vs Salvatore sive Sammy Murgo” : 10 ta` Lulju 2003 ; u PA : “Margaret Camilleri et vs The Cargo Handling Co Ltd” : 3 ta` Ottubru 2003)

Fil-kaz tal-lum, apparti l-kwistjoni li ma kenitx indikata d-disposizzjoni tal-ligi li fuqha kienet imsejsa l-eccezzjoni, lanqas ma tressqu provi dwar l-eccezzjoni ut sic inkluz dwar it-trapass taz-zmien. Jidher illi l-aperturi in kwistjoni nfethu qrib Gunju 1999 (ara l-ittra a fol 6). Għalhekk din il-Qorti ma tistax tasal, bl-ebda tigbid ta` l-argument, biex tifhem għal liema preskrizzjoni kienet qed issir referenza.

Fuq nota finali dwar l-eccezzjoni, għandu jingħad ukoll li anke li kieku din il-Qorti kellha b`xi mod tagħzel li tiehu konjizzjoni ta` l-eccezzjoni kif dedotta, u tipprova tifhem liema artikolu tal-ligi kellha f`mohħha s-socjeta` konvenuta meta qajjmet l-eccezzjoni (haga li hija prekluzja milli tagħmel għax il-kawza mhijiex tagħha izda tal-partijiet), xorta waħda l- eccezzjoni ma jidhirx li tista` b` xi mod tghin it-tezi tas-socjeta` konvenuta, stante li bl-ittra legali tal-21 ta` Frar 2007 (a fol 11), is-socjeta` konvenuta irrikonoxxiet li fethet aperturi fuq proprjeta` ta` terzi, u kkommettiet ruhha li tagħlaq l-aperturi. Mingħajr ma` l-Qorti ma tidhol f`analizi dwar jekk dikjarazzjoni ta` din ix-xorta tammontax fl-

agħar ipotezi għas-socjeta` attrici għal interruzzjoni ta` preskrizzjoni jew fl-aħjar ipotezi għas-socjeta` attrici għal rinunzja ta` preskrizzjoni, din il-Qorti hija tal-fehma li dik l-ittra waqfiet kwalunkwe preskrizzjoni favur is-socjeta` konvenuta.

Ir-raba` eccezzjoni qegħda għalhekk tkun michuda.

V. L-ewwel talba

Huwa assodat fil-gurisprudenza tagħna illi huwa biss meta l-partijiet ma jfissrux ruhhom fid-drittijiet u fl-obbligi kontrattwali patwiti bejniethom illi l-Qorti għandha tinterpreta l-konvenzjoni bejn il-partijiet.

Fis-sentenza li tat fit-13 ta` Frar 1950 fil-kawza "**Onor. Edgar Cuschieri O.B.E. noe vs Perit Gustavo R. Vincenti**", il-Qorti tal-Appell qalet hekk :-

"Illi fid-dritt dwar il-materja ta` interpretazzjoni tal-kuntratti, meta l-partijiet ma jkunux spjegaw ruhhom car, jew ikunu spjegaw ruhhom ekwivokament, jew fil-kaz li posterjorment għall-kuntratt jintervjeni avveniment li jkollu bħala konsegwenza kwistjoni li ma tkunx preveduta u li hemm bżonn li tigi maqtugħa, allura l-Qorti jkun obligati jinterpreta l-konvenzjoni ...

Mill-banda l-oħra jingħad li hija norma ta` interpretazzjoni stabbilita mill-ligi illi meta l-espressjonijiet fil-konvenzjoni skond is-sens lilhom attribwit mill-uzu fl-epoka tal-kuntratt, huma cari, m`hemmx lok għal ebda interpretazzjoni."

Fis-sentenza ta` din il-Qorti tad-29 ta` Novembru 2001 fil-kawza "**General Cleaners Co. Ltd. vs Accountant General et**", din il-Qorti osservat illi :-

"Jibda biex jingħad illi bħala principju generali ta` l-ligi u senjatament l-artikolu 1002 tal-Kodici Civili jgħid illi : 'Meta l-kliem ta` konvenzjoni, meħud fis-sens li għandu skond l-uzu fiz-zmien tal-kuntratt, hu car, ma hemmx lok għal interpretazzjoni'.

"Il-principju kardinali li jirregola l-istatut tal-kuntratti jibqa` dejjem dak li l-vinkolu kontrattwali għandu jigi rispettati u li hi l-volonta` tal-kontraenti kif espressa fil-konvenzjoni li kellha tipprevali u trid tigi osservata. Pacta sunt servanda". (A.C. 5 ta` Ottubru, 1998 - "Gloria mart Jonathan Beacom et vs L-Arkitett u Inġinier Civili Anthony Spiteri Staines").

Hekk ukoll fis-sentenza “**Stanislao Cassar et vs Chevalier Antonio Cassar**” tal-15 ta` Dicembru 1995 (Kollez Vol. LXXIX.II.704) kien inghad :-

"Meta l-kliem ta` konvenzjoni mehud fis-sens li ghandu skond l-uzu fiz-zmien tal-kuntratt hu car ma hemmx lok ghal interpretazzjoni" (Artikolu 1002 tal-Kodici Civili). Issa hu ovvu illi fil-kliem espress fil-klawsoli taz-zewg kuntratti fuq riportati ma hemm l-ebda ambigwita` jew ekwivocita`. . . Hu biss "meta s-sens tal-kliem ma jaqbilx ma` dak li kellhom fi hsiebhom il-partijiet kollha, kif ikun jidher mill-pattijiet mehudin kollha flimkien, (li) ghandha tghodd l-intenzjoni tal-partijiet" (artikolu 1003 tal-Kap. 16). . .

Dan premiss, din il-Qorti tosserva li s-socjeta` konvenuta ressqet bhala xhud diversi drabi lill-Perit Anthony V. Stivala li kien il-perit li nkarikat is-socjeta` konvenuta ghax-xogholijiet ta` tkomplija tal-binja in kwistjoni. Skond dan ix-xhud, abbazi ta` dokumenti li kienu pprezentati, jinghad illi fiz-zmien meta kienet mixtrija l-binja, u tenut kont taz-zona fejn kien qed isir l-izvilupp, kien impost side curtilage. Kien allura argumentat illi l-aperturi fil-fatt ma kienux qeghdin jaghtu ghal fuq l-art tas-socjeta` attrici izda ghal fuq is-side curtilege.

Il-Qorti rat id-dokumenti ezebiti u qieset l-argument tas-socjeta` konvenuta. Il-Qorti ma tarax illi imposizzjoni ta` side curtilege jista` jibdel b`mod favorevoli ghas-socjeta` konvenuta dak li effettivamente kienet akkwistat bil-kuntratt tal-akkwist taghha, ghaliex dak kollu li seta` talvolta kien rikjest minn awtorita` jew entita` kompetenti fiz-zmien ta` meta akkwistat is-socjeta` konvenuta ma jistax ibiddel drittijiet jew iservi ta` ksur ta` drittijiet. Tajjeb irrileva l-espert legali illi permessi ta` zvilupp jinhargu mill-awtorita` kompetenti *saving third party rights* li jfisser li awtorita` kompetenti m`ghandhiex jedd timponi servitu` bhal ftuh ta` aperturi fuq beni ta` terzi meta hemm l-opposizzjoni ta` dawk it-terzi.

Taghmel riferenza ghas-sentenza ta` din il-Qorti tal-14 ta' Gunju, 2012 fil-kawza “**Emanuel Ellul vs Joseph Caruana et**” fejn inghad illi :-

"Ghalkemm il-konvenuti inghataw permess mill-Awtorita tal-Ippjanar biex jifthu high level window, tali permess jinhareg bla pregudizzju ghad-drittijiet ta' terzi. Kif osservat din il-qorti (Imhalled Joseph R. Micallef) fil-kawza Leonard Gallo et vs Maja Brown et deciza fit-18 ta' Novembru 2004 :- 'Illi ftit li xejn jiswa li jinghad li l-bini sar bil-mehtiega permessi jew li l-ftuh tat-twieqi huwa obligatorju bil-ligijiet sanitarji, ghaliex fir-rigward ta' drittijiet privati u rejali il-ligi tipprovdi specifikatament dwar il-mod li bih gid ta' sid jista' jitghabba jew jittaqqal izjed b'servitu' favur gid ta' haddiehor. F'kaz bhal dan, il-kisba ta' permessi tal-bini hija obligu li kull min irid jaghmel zvilupp irid iwettaq, imma qatt ma jista' jissarraff ukoll f'obligu kontra l-gid tas-sit serventi jew il-gid ta' terzi.'"

Apparti dawn il-konsiderazzjonijiet, il-Qorti tosserva li l-permessi li jitkellmu dwar side curtilage kienu kollha applikazzjonijiet li kienu prezentati minn Paul Coleiro u mhux mill-venditur awtur fit-titolu tas-socjeta` attrici. Ghalhekk ghal dak illi ntab, is-socjeta` attrici kienet estranea kompletament.

Il-Qorti tirrileva wkoll illi ghalkemm da parti tax-xiehda tas-socjeta` konvenuta saret enfasi ripetuta fuq pjanti li jghidu li kien hejja l-Perit Louis Naudi ghal Eucharisto Zammit, jirrizulta bhala fatt illi mal-kuntratt ta` l-akkwist tas-socjeta` konvenuta la kienet annessa pjanta u lanqas ma saret xi referenza ghal pjanta forsi b`xi mod seta` kien indikat l-allegat side curtilage. Lanqas ma ssemmiet xi kundizzjoni dwar side curtilage fil-kuntratt tal-akkwist. Ghalhekk mhuwiex ippruvat li bejn il-kontraenti fil-kuntratt tal-akkwist kien hemm xi ftehim jew kondizzjoni dwar side curtilage. Il-fatt illi fil-livell ta` Msida Valley Road jidher illi hemm vilel fuq in-naha l-ohra tat-triq (u cioe` fuq ix-xellug meta thares lejn l-Msida, u allura faccata tas-showroom tas-socjeta` konvenuta, kif ikkostatat il-Qorti waqt it-tieni access) li ghandhom drive-in fuq kull naha mhuwiex prova li s-showroom li s-socjeta` konvenuta kienet akkwistat 'in shell form' kienet tikkompreni s-side curtilege.

Ghal din il-Qorti lanqas ma huwa argument sostenibbli illi fiz-zmien meta sar il-kuntratt, certa kundizzjonijiet relatati mas-sit in vendita ma kienux jitnizzlu fil-kuntratt ghaliex fil-kaz tal-lum il-principju li 'pacta sunt servanda' kien jorbot liz-zewg partijiet u fil-kuntratt ma jidher xejn li juri li l-bejgh kien soggett ghal xi kondizzjoni jew piz gravanti art adjacenti. Fil-fehma taghha, il-pattijiet tal-kuntratt huma dawk li huma, u t-termini tal-kuntratt huma cari u inekwivoci. Mhuwiex komputu tal-Qorti li tfittex hi pattijiet jew kondizzjonijiet ohra li ma jirrizultawx mill-att tat-trasferiment.

L-argument li ngieb mis-socjeta` konvenuta li fi pjanti li kien hejja l-Perit Louis Naudi b`inkariku tal-awtur fit-titolu tas-socjeta` attrici kien hemm riferenza ghal side curtilege ma jaghtix sahha lit-tesi tas-socjeta` konvenuta. Il-fatt inkontestat illi l-pjanti qatt ma kienu jaghmlu parti mill-kuntratt in ezami huwa l-ahjar prova kontra dak li qeghda ssostni s-socjeta` konvenuta. Huwa l-att kif inhu li jaghmel stat bejn il-partijiet.

Argument iehor li gabet is-socjeta` konvenuta kien illi jaghtu fuq l-art fejn il-blat mhuwiex imqatta` kien hemm aperturi diga` ffurmati jew addirittura miftuha li in segwitu kien gew imblokkati ghal ragunijiet ta` sigurta`. Is-socjeta` konvenuta ssostni fil-pjanti li ghalihom irreferiet l-aperturi kienu jidhru diga`. L-aperturi mblukkati ntwerew waqt l-access. Anke r-ritratti li pprezentat is-socjeta` konvenuta juru t-twieqi mbarrati. Eppure dan il-kumplex ta` fatti ma jwarrabx l-azzjoni attrici. Meta xehed, Kenneth Coleiro stqarr illi l-aperturi

kienu gew imblukkati waqt in-negozjati li kienu saru sabiex is-socjeta` konvenuta tixtri l-binja. Issemmiet is-sigurta` bhala raguni ghall-imblokk. Fl-istess waqt ma jistax ikun eskluż – u probabilment hekk kien il-kaz - illi ladarba s-sid tal-art u tal-binja kienu l-istess persuna, u kien dan is-sid li fetah it-twieqi, gara li ladarba kien se jbiegh il-binja (mhux l-art adjacenti) iddecieda li jaghlaq l-aperturi sabiex min kien se jixtri l-binja ma jivvantax dritt fuq l-art adjacenti jew ighabbiha b`xi piz ladarba l-art adjacenti baqghet ma nbieghet kif jirrizulta mill-kuntratt.

Il-Qorti hija konvinta mill-fatt illi kieku tassew il-venditur ried jaghti lix-xerrej id-drittijiet li jallega li ghandu fil-kawza tal-lum kien jitnizzel kollox fil-kuntratt, haga li ma tirrizultax. Il-fatt illi mhux biss fil-kuntratt ma tnizzel xejn izda addirittura sfaw imblokkati l-aperturi waqt in-negozjati tal-bejgh ghal din il-Qorti hija prova tal-oppost ta` dak li s-socjeta` konvenuta qeghda targumenta.

Fin-nota ta` sottomissjonijiet taghha, is-socjeta` konvenuta sostniet li s-socjeta` attrici ma ppruvatx l-interess guridiku taghha. Eppure ma ressqet l-ebda eccezzjoni f`dan is-sens fir-risposta guramentata. Jirrizulta li s-socjeta` attrici ipprezentat il-kuntratt ta` akkwist taghha a fol 13 et seq. Waqt is-smigh tal-provi qatt ma kien kontestat mis-socjeta` konvenuta li l-art ghal fejn is-socjeta` konvenuta fethet l-aperturi ma kenitx propjeta` tas-socjeta` attrici.

Din il-Qorti taghmel riferenza ghas-sentenza ta` din il-Qorti tat-8 ta` Marzu 2012 fil-kawza “**Alfred Mizzi et vs Warren Attard**”. Hemm inghad illi ‘hajt divizorju’ fil-kuntest tal-Art 425 tal-Kap 16 jirreferi ghal “*dak il-hajt li jiddividi proprjeta` minn ohra. F`dak il-hajt divizorju, anke jekk mhux komuni, ma jistghux jinfethu twieqi jew aperturi ohra.*”

Fis-sentenza taghha tat-30 ta` Mejju 2011 fil-kawza “**Aloysia sive` Louise Vassallo et vs Carmelo Vassallo et**”, din il-Qorti qalet :-

“Rigward il-kwistjoni tal-ftuh ta` twieqi da parti tal-konvenut ghalkemm l-artikolu 320 tal-Kodici Civili jaghti d-dritt lil proprjetarju li jgawdi u jiddisponi minn hwejjgu bl-aktar mod assolut, fl-istess waqt hu ma jistax jaghmel minn hwejjgu uzu pprojbit mill-ligi. Hekk jitqies kontra l-ligi li xi hadd mill-girien minghajr il- kunsens tal-iehor jaghmel twieqi jew aperturi ohra fil-hajt divizorju (artikolu 425 tal- Kodici Civili). Il-ligi ma taghmel ebda tifsira ta` hajt divizorju izda kif intqal fil-kawza Gatt vs Mintoff (PA 3.12.199) “mhux il-kaz, almenu fis-sistema tal-ligi taghha li ssir ebda distinzjoni fir-rigward bejn hajt proprju u hajt komuni jew hajt li jissepara dar minn fond ta` natura ohra, jew dar minn bitha ta` ohra sakemm hu divizorju”.

Il-Qorti qeghda tilqa` l-ewwel talba. Ghall-istess ragunijiet li ghalihom kienet milqugha din it-talba, qeghdin ikunu michuda l-eccezzjonijiet l-ohra tas-socjeta` konvenuta.

VI. It-tieni talba

Billi t-tieni talba hija relatata u konsegwenzjali ghall-ewwel talba, qeghda tkun milqugha wkoll.

VII. It-tielet talba

Is-socjeta` attrici ghamlet talba ad hoc dwar il-hlas ta` spejjez.

Ghal dak li jirrigwarda l-ispejjez tal-kawza, il-Qorti sejra taddebitahom lis-socjeta` konvenuta.

Ghal dak li jirrigwarda l-ispejjez l-ohra ndikati fit-tieni talba, u cioe` l-ispejjez tal-ittri bonarji u l-ispejjez tal-perit, il-Qorti mhijiex sejra tilqa` t-talba kif dedotta. In kwantu ghall-ittri bonarji, it-talba ma tghidx ghal liema ittri bonarji s-socjeta` attrici qeghda tirreferi ; ghalhekk mhux sejra tkun il-Qorti li tispekula. In kwantu ghall-ispejjez tal-perit tas-socjeta` attrici, dawk l-ghamla ta` spejjez ma jikkwalifikawx bhala spejjez ta` natura gudizzjarja. In essenza ghandhom in-natura ta` danni. Billi fil-kawza tal-lum, is-socjeta` attrici ma ressqet l-ebda talba ghal likwidazzjoni u hlas ta` danni li allura kien jikkomprendu l-ispejjez tal-perit taghha, jekk ippruvati, din il-parti tat-tielet talba qeghda tkun respinta wkoll.

Decide

Ghar-ragunijiet kollha premessi, il-Qorti qeghda taqta` u tiddeciedi din il-kawza billi :

Tichad ir-raba` eccezzjoni.

Tichad il-bqija ta` l-eccezzjonijiet.

Tilqa` l-ewwel talba.

Tilqa` t-tieni talba u ghalhekk qeghda tikkundanna lis-socjeta` konvenuta sabiex sa zmien xahar mil-lum taghlaq ghas-spejjez taghha l-aperturi u x-xatba mertu tal-ewwel talba, dan taht is-supervizjoni tal-Perit Mario Cassar li l-Qorti qeghda tahtar ghal dan l-iskop, b`dan illi jekk is-socjeta` konvenuta tonqos milli tezegwixxi x-xoghol li ghadha kif giet kundannata taghmel fit-terminu lilha prefiss, allura qeghda tawtorizza lis-socjeta` attrici sabiex tezegwixxi x-xoghol hi, a spejjez tas-socjeta` konvenuta, taht is-supervizjoni tal-istess Perit Mario Cassar.

Tipprovdi dwar it-tielet talba billi tikkundanna lis-socjeta` konvenuta sabiex thallas l-ispejjez gudizzjarji kollha. Is-socjeta` konvenuta m`ghandhiex thallas l-ispejjez tal-ittri bonarji u l-ispejjez tal-perit tas-socjeta` attrici.

Onor. Joseph Zammit McKeon
Imhallef

Amanda Cassar
Deputat Registratur